

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavītārkikakesarī |  
vedāntācāryavaryo me sannidhattāṃ sadā hr̥di ||*

*śrīmadvālmīkīyarāmāyaṇam*

*|| sundarakāṇḍam ||*

*pañcācatvāriṃśaḥ sargaḥ*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīsītārāmābhyāṃ namaḥ  
śrīmate rāmānujāya namaḥ

॥ *sundarakāṇḍam* ॥

*pañcacaṭvāriṃśaḥ sargaḥ*

*mantriṇaḥ saptaṭvānāṃ vadhaḥ*

*tataste rākṣasendreṇa coditā mantriṇaḥ sutāḥ |*  
*niryayurbhavanāt tasmāt sapta saptaṭvārcivarcasaḥ || 5.45.1 ||*

*mahadbalaṭparīvārā dhanuṣmanto mahābalāḥ |*  
*kṛtāstrāstravidāṃ śreṣṭhāḥ parasparaṭjayaiṣiṇaḥ || 5.45.2 ||*

*hemajālapariṭkṣiptairdhvajavadbhiḥ paṭākibhiḥ |*  
*toyadasvananirghoṣairvāṭjiyuktairmahārathaiḥ || 5.45.3 ||*

*taptakāñcanacitrāṇi cāpānyamitavikramāḥ |*  
*viṣphārayantaḥ saṃhr̥ṣṭāstadiṭvanta ivāmbudāḥ || 5.45.4 ||*

*jananyastāstatasteṣāṃ viditvā kiṅkarān hatān |*  
*babhūvuḥ śokasambhrāntāḥ sabāndhavasuhṛṭjanāḥ || 5.45.5 ||*

*te parasparaṣaṅgharṣāt taptakāñcanabhūṣaṇāḥ |*  
*abhipeturhanūmantaṃ toraṇasthamavasthitam || 5.45.6 ||*

*sr̥janto bāṇavṛṣṭiṃ te rathagarṭitaniḥsvanāḥ |*  
*prāvṛṭkāla ivāmbhodā vicerurnairṛtāmbudāḥ || 5.45.7 ||*

*avakīrṇastatastābhirhanūmān śaravṛṣṭibhiḥ |*  
*abhavat saṃvṛṭākāraḥ śailarāḍiva vṛṣṭibhiḥ || 5.45.8 ||*

*sa śarān vañcayāmāsa teṣāmāśucaraḥ kapiḥ |*  
*rathavegāṃśca vīrāṇāṃ vicaran vimale'mbare || 5.45.9 ||*

sa taiḥ krīḍan dhanuṣmadbhirvyomni vīraḥ prakāśate |  
dhanuṣmadbhiryathā meghairmārutaḥ prabhurambare || 5.45.10 ||

sa kṛtvā ninadam ghoram trāsayaṃstām mahācamūm |  
cakāra hanumān vegam teṣu rakṣaḥsu vīryavān || 5.45.11 ||

talenābhihanat kāmścit pādaiḥ kāmścit parantapaḥ |  
muṣṭibhiścāhanat kāmścinnakhaiḥ kāmścīd vyadārayat || 5.45.12 ||

pramamāthorasā kāmścīdūrubhyāmaparānapi |  
kecit tasyaiva nādena tatraiva patitā bhuvi || 5.45.13 ||

tatasteṣvavapanneṣu bhūmau nipatiteṣu ca |  
tatsainyamagamāt sarvaṃ diśo daśa bhayārditam || 5.45.14 ||

vinedurvisvaraṃ nāgā nipeturbhuvi vājinaḥ |  
bhagnanīḍadhvajacchatrairbhūśca kīrṇābhavad rathaiḥ || 5.45.15 ||

sravatā rudhireṇātha sravantyo darśitāḥ pathi |  
vividhaiśca svanairlaṅkā nanāda vikṛtaṃ tadā || 5.45.16 ||

sa tān pravṛddhān vinihatya rākṣasān  
mahābalaścaṇḍaparākramaḥ kapiḥ |  
yuyutsuranyaiḥ punareva rākṣasai-  
stadeva vīro'bhijagāma toraṇam || 5.45.17 ||

|| ityārṣe śrīmadrāmāyaṇe vālmīkīye ādikāvye  
sundarakāṇḍe pañcavatvāriṃśaḥ sargaḥ ||